

---

Sadashiva Kavacham

సదాశివకవచమ్

Document Information



---

Text title : Sadashiva Kavacham

File name : sadAshivakavacham.itx

Category : shiva, kavacha

Location : doc\_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 16, 2020

*sanskritdocuments.org*

---



సదాశివకవచమ్



అథ చతుఃసప్తతితమః పటలః

శ్రీఆనందభైరవ ఉవాచ

శైలజే దేవదేవేశి సర్వామ్నాయప్రపూజితే ।

సర్వం మే కథితం దేవి కవచం న ప్రకాశితమ్ ॥ ౭౪-౧॥

ప్రాసాదాఖ్యస్య మస్త్రస్య కవచం మే ప్రకాశయ ।

సదాశివమహాదేవభావితం సిద్ధిదాయకమ్ ॥ ౭౪-౨॥

అప్రకాశ్యం మహామస్త్రం భైరవీభైరవోదయమ్ ।

సర్వరక్షాకరం దేవి యది స్నేహోఽస్తి మాం ప్రతి ॥ ౭౪-౩॥

శ్రీఆనందభైరవీ ఉవాచ

శ్రూయతాం భగవన్నాథ మహాకాల కులార్ణవ ।

ప్రాసాదమస్త్రకవచం సదాశివకులోదయమ్ ॥ ౭౪-౪॥

ప్రాసాదమస్త్రదేవస్య వామదేవ ఋషిః స్మృతః ।

పఙ్క్తిశ్చనశ్చ దేవేశః సదాశివోఽత్ర దేవతా ॥ ౭౪-౫॥

సాధకాభీష్టసిద్ధౌ చ వినియోగః ప్రకీర్తితః ।

శిరో మే సర్వదా పాతు ప్రాసాదాఖ్యః సదాశివః ॥ ౭౪-౬॥

షడక్షరస్వరూపో మే వదనం తు మహేశ్వరః ।

అష్టాక్షరశక్తిరుద్ధశ్చక్షుషీ మే సదాఽవతు ॥ ౭౪-౭॥

పఞ్చాక్షరాత్మా భగవాన్ భుజౌ మే పరిరక్షతు ।

మృత్యుఞ్చాయస్త్రిబీజాత్మా ఆయా రక్షతు మే సదా ॥ ౭౪-౮॥

పటమూలసమాసీనో దక్షిణామూర్తిరవ్యయః ।

సదా మాం సర్వతః పాతు షట్త్రింశద్వర్ణరూపధృక్ ॥ ౭౪-౯॥

ద్వావింశార్ణాత్మకో రుద్రః కుక్షిం మే పరిరక్షతు ।

త్రివర్ణాఢ్యో నీలకణ్ఠః కణ్ఠం రక్షతు సర్వదా ॥ ౭౪-౧౦॥

చింతామణిర్బిజరూపోఽర్ధనారీశ్వరో హరః ।  
 సదా రక్షతు మే గుహ్యం సర్వసంప్రదాయకః ॥ ౭౪-౧౧॥  
 ఏకాక్షరస్వరూపాత్మా కూటవ్యాపీ మహేశ్వరః ।  
 మార్తణ్డో ఖైరవో నిత్యం పాదౌ మే పరిరక్షతు ॥ ౭౪-౧౨॥  
 తుమ్బురాఖ్యో మహాబీజస్వరూపస్త్రిపురాస్తకః ।  
 సదా మారణభూమౌ చ రక్షతు త్రిదశాధిపః ॥ ౭౪-౧౩॥  
 ఊర్ధ్వమూర్ధ్వానమీశానో మమ రక్షతు సర్వదా ।  
 దక్షిణాస్యం తత్పురుషోఽవతు మే గిరినాయకః ॥ ౭౪-౧౪॥  
 ఆఘోరాఖ్యో మహాదేవః పూర్వాస్యం పరిరక్షతు ।  
 వామదేవః పశ్చిమాస్యం సదా మే పరిరక్షతు ॥ ౭౪-౧౫॥  
 ఉత్తరాస్యం సదా పాతు సద్యోజాతస్వరూపధృక్ ।  
 మృత్యుజేతా సదా పాతు జలేఽరణ్యే మహాభయే ॥ ౭౪-౧౬॥  
 పర్వతే విషమస్థానే విషహర్తా సదాఽవతు ।  
 కాలరుద్రః సదా పాతు సర్వాఙ్గం కాలదేవతా ॥ ౭౪-౧౭॥  
 కాలాగ్నిరుద్రః సమాప్తు మహావ్యాధిభయాదిషు ।  
 ఆకాలతారకః పాతు ఖడ్గధారీ సదాశివః ॥ ౭౪-౧౮॥  
 కవచీ వామదేవశ్చ సదా పాతు మహాభయే ।  
 కాలభక్షః పాతు రుద్రో రురుకః క్షేత్రపాలకః ॥ ౭౪-౧౯॥  
 మాతృకామణ్డలం పాతు సమ్పూర్ణచన్ద్రశేఖరః ।  
 చిరాయుః శాకినీభర్తా చాయుషం పాతు మే సదా ॥ ౭౪-౨౦॥  
 సింహస్కన్ధః సదా పాతు రుద్రాణీవల్లభోఽవతు ।  
 భాలం పాతు వజ్రదమ్భాలేఖకః క్రాన్తిరూపకః ॥ ౭౪-౨౧॥  
 నిరూపకః సదా పాతు ఖేవరీఖేచరప్రియః ।  
 రత్నమాలాధరః పాతు రక్తముఖీశ్వరోఽవతు ॥ ౭౪-౨౨॥  
 వదనం చక్షుషీ కర్ణౌ పాతు పఞ్చాననో మమ ।  
 వేదధ్వనిః సదా పాతు నాసారన్ద్రద్వయం మమ ॥ ౭౪-౨౩॥  
 కపాలధారకః పాతు గణ్డయుగ్మం యుగాన్తకృత్ ।

రక్తజిహ్వపతిః పాతు మమోష్ఠాధరవాసినమ్ || ౭౪-౨౪||

దస్త్రావలియుగం పాతు భృగురామేశ్వరః శివః |

తాలుమూలం సదా పాతు విశ్వభోజి రసామృతమ్ || ౭౪-౨౫||

జిహ్వోగ్రం వాక్పతీశశ్చ భవానీశః శివో మమ |

ముఖవృత్తం సదా పాతు మహాసేనః కవీశ్వరః || ౭౪-౨౬||

క్రోధనాథః సదా పాతు దక్షహస్తాదిమూలకమ్ |

దక్షకూర్పరమాపాతు తదగ్రం కుక్కురేశ్వరః || ౭౪-౨౭||

చిరజీవీ సదా పాతు చాఙ్గలీమూలదేశకమ్ |

అఙ్గుల్యోగ్రం సదా బ్రహ్మో బ్రహ్మలిఙ్గధరః ప్రభుః || ౭౪-౨౮||

విద్యాపతిః పార్వతీశో వామహస్తాదిమూలకమ్ |

పాతు వామకూర్పరం మే వామకేశ్వర ఈశ్వరః || ౭౪-౨౯||

కుఙ్ణవాసీ సదా పాతు కూర్పరాగ్రం కులాచలః |

వేదమాతృపతిః పాతు కామధేనుపతిః ప్రభుః || ౭౪-౩౦||

మమాఙ్గులీమూలదేశం పాతు పఞ్చముఖో మమ |

వామాఙ్గుల్యగ్రభాగం మే పాతు పర్వతపూజితః || ౭౪-౩౧||

తనుమూలాగ్రభాగం మే కూర్మచక్రధరః ప్రభుః |

శాకినీవల్లభః పాతు దక్షాఙ్గీమధ్యదేశకమ్ || ౭౪-౩౨||

గుల్ఫాగ్రం గర్గరీనాథః పాదాగ్రం మూలదేవతా |

అభయావల్లభః పాతు దక్షాఙ్గుల్యగ్రభాగకమ్ || ౭౪-౩౩||

పాతు స్మరహరో యోగీ వామోరుమూలదేశకమ్ |

వామపాదమధ్యదేశం మధ్యదేశేశ్వరోఽవతు || ౭౪-౩౪||

పాతు మే భగవాఙ్చమ్భుర్మమ గుల్ఫాగ్రదేశకమ్ |

మూలదేశం వామపాదం పాతు మేఽఙ్గుష్ఠమూలకమ్ || ౭౪-౩౫||

కారణాత్మా నీలకణ్ఠః ప్రభాధారీ యమాస్తకః |

అఙ్గుష్ఠాగ్రం సదా పాతు సుషుమ్నానాడికేశ్వరః || ౭౪-౩౬||

మహారుద్రేశ్వరః పాతు మమ నాభిమనోభవమ్ |

ఉదరం గగనాధారః కామహర్తా హృదమ్బుజమ్ || ౭౪-౩౭||

సర్వానన్దాత్మకః పాతు మమ స్కన్ధయుగం శివః ।  
 హృదయాద్ దక్షహస్తాగ్రపర్యంతం పాతు శోకహా ॥ ౭౪-౩౮ ॥  
 హృదయాద్ వామహస్తాగ్రపర్యంతం పరమేశ్వరః ।  
 హృదయాన్తమ దక్షాఙ్ఘినఖాన్తం మే శివోఽవతు ॥ ౭౪-౩౯ ॥  
 సదానన్దా సదా పాతు హృదాద్యఙ్ఘ్రిం తు ఉన్మదః ।  
 వాసుకీవల్లభః పాతు హృదాదిగుదదేశకమ్ ॥ ౭౪-౪౦ ॥  
 అనన్తనాథ ఆపాతు హృదాదిమూర్ధదేశకమ్ ।  
 వ్యాపకః సర్వదా పాతు సదాశివ ఉమాపతిః ॥ ౭౪-౪౧ ॥  
 తారాత్మకః కాయసిద్ధః శక్తిశః శుక్రదేవతా ।  
 పంచుచూడః సదా పాతు పంచుతత్త్వాఙ్ఘ్రిరూపకమ్ ॥ ౭౪-౪౨ ॥  
 శీర్షాదిపాదపర్యన్తం కామధేనుః సదాఽవతు ।  
 జలేఽరణ్యే ఘోరవనే నజ్కటే చ మహాపథే ॥ ౭౪-౪౩ ॥  
 ప్రాన్తరే పాతు గుప్తాక్షః కామరాజః పరాపరః ।  
 అర్ధనారీశ్వరః పాతు మాతృకాపరమేశ్వరః ॥ ౭౪-౪౪ ॥  
 మాతృకామన్త్రపుటితః స్వస్వస్థానం సదావతు ।  
 ధర్మాత్మా ధర్మసన్ని మే పిఙ్గలాం పాతు చణ్డికామ్ ॥ ౭౪-౪౫ ॥  
 విహ్వలః సర్వదా పాతు భోలానాథః సదాఽవతు ।  
 సర్వదేశే సర్వపీఠే కామరూపే విశేషతః ॥ ౭౪-౪౬ ॥  
 సర్వదా యోగినీనాథః పరమాత్మా సదాఽవతు ।  
 కామరూపాఖ్యపీఠాది పంచాశత్ పీఠదేవతాః ॥ ౭౪-౪౭ ॥  
 పంచాశత్పీఠమాయా తు కామరూపం సదాశివః ।  
 భవో రుద్రో మహేశశ్చ శక్తిరో మన్మథాన్తకః ॥ ౭౪-౪౮ ॥  
 గుహ్యకేశః పాపహర్తా కపాలీ శూలధారకః ।  
 పంచువక్త్రో దశభుజో భుజుఙ్ఘ్రిభూషణో హరః ॥ ౭౪-౪౯ ॥  
 మహాకాలో మహారుద్రో మహావీరో హృది స్థితః ।  
 మహాదేవో మహాగుహ్యో మహామాయా మహాగుణః ॥ ౭౪-౫౦ ॥  
 పశుపతిర్విరూపాక్షో హరీశో ధవలేశ్వరః ।

వటుకేశః క్రమాచార్యః పంచశూలీ హృదుద్భవః ॥ ౭౪-౫౧॥

ఉన్మనీశః సాహసికః పరాఖ్యః పర్వతేశ్వరః ।

సర్వాత్మా చ మహాత్మా చ శివాత్మా చ శ్మశానగః ॥ ౭౪-౫౨॥

క్రోధవీరః కాలకారీ సూక్ష్మధర్మా ధురన్ధరః ।

శ్యామకః క్రూరహర్తా చ గణేశః కాలమాధవః ॥ ౭౪-౫౩॥

జ్ఞానాత్మా కపిలాత్మా చ సిద్ధాత్మా యోగినీపతిః ।

కోటిసూర్యప్రతీకాశ ఏకపంచాశదీశ్వరాః ॥ ౭౪-౫౪॥

సదా పాన్తు మాతృకస్థాః స్థితిసర్గలయాత్మకాః ।

ఆదిపీఠం కామరూపం కాఞ్చీపీఠం తదన్తికే ॥ ౭౪-౫౫॥

అయోధ్యాపీఠనగరం తదూర్ధ్వే జాలకన్ధరమ్ ।

జాలన్ధరం తదూర్ధ్వే తు సిద్ధపీఠం తదన్తికే ॥ ౭౪-౫౬॥

కాలీపీఠం తదూర్ధ్వే తు చణ్డికాపీఠమగ్రకే ।

అష్టపురీమహాపీఠం కణ్డేశం సదాశివః ॥ ౭౪-౫౭॥

సదా పాతు మహావీరః కాలధర్మీ పరాత్పరః ।

మధుపురీమహాపీఠం చాష్టపురాన్తరస్థితమ్ ॥ ౭౪-౫౮॥

మాయావతీమహాపీఠం తదూర్ధ్వే పరికీర్తితమ్ ।

వారాణసీమహాపీఠం ధర్మపీఠం తదన్తికే ॥ ౭౪-౫౯॥

జ్వాలాముఖీమహాపీఠం తదన్తఃస్థం ప్రకీర్తితమ్ ।

తదూర్ధ్వే చ మహాపీఠం జ్వలన్తిపీఠమేవ చ ॥ ౭౪-౬౦॥

తదూర్ధ్వే పూణగిర్యాఖ్యం కురుక్షేత్రం తదన్తికే ।

ఉడ్డియానం తదూర్ధ్వే తు కమలాపీఠమేవ చ ॥ ౭౪-౬౧॥

హరిద్వారం మహాపీఠం బదరీపీఠమేవ చ ।

వ్యాసపీఠం నారదాఖ్యం తదూర్ధ్వే వాడవానలమ్ ॥ ౭౪-౬౨॥

హింజులాదం తదూర్ధ్వే తు లంకాపీఠం తదూర్ధ్వకే ।

తదూర్ధ్వే శారదాపీఠం రతిపీఠం తదూర్ధ్వకే ॥ ౭౪-౬౩॥

లింజుపీఠం కలాపీఠం ద్వారకాపీఠమేవ చ ।

కపాలపీఠం హర్యాఖ్యే వరదాపీఠముత్తరే ॥ ౭౪-౬౪॥

కాలీపీఠం తదూర్ధ్వే తు తారాపీఠం తదూర్ధ్వకే ।  
 ఉగ్రతారామహాపీఠం మహోగ్రాపీఠమేవ చ ॥ ౭౪-౬౫॥  
 నీలసరస్వతీపీఠం జరాపీఠం తదూర్ధ్వకే ।  
 తదూర్ధ్వే గగనాపీఠం ఖేచరీపీఠమేవ చ ॥ ౭౪-౬౬॥  
 తదూర్ధ్వే తారిణీపీఠం సహస్రదలమధ్యకే ।  
 కర్త్రీపీఠం తదూర్ధ్వే చ దేవీపీఠం తదూర్ధ్వకే ॥ ౭౪-౬౭॥  
 రాజరాజేశ్వరీపీఠం షోడశీపీఠమేవ చ ।  
 సహస్రదలమధ్యే తు సహస్రపీఠమేవ చ ॥ ౭౪-౬౮॥  
 మధ్యే ఏకజటాపీఠం కర్త్రీతీరకలోపరి ।  
 షోడశీముఖవిద్యాభిర్వేష్టితా తారిణీకలా ॥ ౭౪-౬౯॥  
 కాలీ నీలా మహావిద్యా త్వరితా చిన్నమస్తకా ।  
 వాగ్వాదినీ చాన్నపూర్ణా దేవీ ప్రత్యజ్గీరా పునః ॥ ౭౪-౭౦॥  
 కామాఖ్యా వాసలీ బాలా మాతక్లీ శైలవాసినీ ।  
 షోడశీ భువనేశానీ ఖైరవీ బగలాముఖీ ॥ ౭౪-౭౧॥  
 ధూమావతీ వేదమాతా హరసిద్ధా చ దక్షిణా ।  
 ఏతా విద్యా మహావిద్యాః శివనేవనశోభితాః ॥ ౭౪-౭౨॥  
 ద్వావింశతిమహావిద్యా ద్వారం ద్వావింశత్స్థలమ్ ।  
 మహాపీఠే సహస్రారే సర్వదా పాస్తు మాం కలాః ॥ ౭౪-౭౩॥  
 సదాశివః శక్తియుక్తః పాతు చణ్డేశ్వరో హరః ।  
 పఞ్చామరాధరః పాతు దేవీనాథః సదాఽవతు ॥ ౭౪-౭౪॥  
 పార్వతీప్రాణనాథో మే సర్వాఙ్గం పాతు సర్వదా ।  
 ఆఘోరనాథ ఈశానో వరదో మదనాస్తకః ॥ ౭౪-౭౫॥  
 యజ్ఞహర్తా దక్షఖణ్డో వీరభద్రో దిగమ్బరః ।  
 అష్టాదశభుజో రౌద్రో నీలపఙ్కజలోచనః ॥ ౭౪-౭౬॥  
 త్రిలోచనః కాలకామో మహారుద్రో గణేశ్వరః ।  
 కాకినీవల్లభః శూలీ యోగకర్తా మహేశ్వరః ॥ ౭౪-౭౭॥  
 వాగీశ్వరః స్మరహరో మహామస్త్రో హాలాయుధః ।

శ్రీనాథః పూజితో బాలో బాలేన్ద్రో బలవాహనః ॥ ౭౪-౭౮ ॥

బలరామః కృష్ణరామో గోవిందో మాధవీశ్వరః ।

జితామిత్రేశ్వరశ్చూడామణీశో మానదః సుఖీ ॥ ౭౪-౭౯ ॥

ముఖం వృన్దావనం పాతు షడ్దలామ్నోరుహస్థితమ్ ।

వైష్ణవీవల్లభః పాతు బ్రహ్మీణం కులకుణ్డలీ ॥ ౭౪-౮౦ ॥

విష్ణునాథః సదా పాతు బ్రహ్మాగ్నిం గరుడధ్వజః ।

జ్ఞానమాలాధరః పాతు కాలానలధరోఽవతు ॥ ౭౪-౮౧ ॥

కాకినీవల్లభః పాతు ఈశ్వరో ఖైరవేశ్వరః ।

మహారుద్రో నీలకణ్ఠో మణిపూరం సులాకినీమ్ ॥ ౭౪-౮౨ ॥

సదా పాతు మణిగృహం రుద్రాణీప్రియవల్లభః ।

మహారుద్రో నీలకణ్ఠో మహావిష్ణుం సదావతు ॥ ౭౪-౮౩ ॥

రాకిణీం విష్ణులక్ష్మీం చ పాతు మే వైష్ణవీం కలామ్ ।

సదాశివో నీలకణ్ఠో మమ పాతు హృది స్థలమ్ ॥ ౭౪-౮౪ ॥

ఈశ్వరం పరమాత్మానం మమ రక్షతు శాకినీమ్ ।

సదాశివం సదా పాతు ద్విదలస్థోఽపరో హరః ॥ ౭౪-౮౫ ॥

హాకినీశక్తితః పాతు సహస్రారం శివోఽవతు ।

తారానాథవిధిః పాతు సహస్రారనివాసినీమ్ ॥ ౭౪-౮౬ ॥

మహాకాశం సదా పాతు తదధో వాయుమణ్డలమ్ ।

వహ్నిమణ్డలమాపాతు తదధః శాకినీశ్వరః ॥ ౭౪-౮౭ ॥

తదాత్మకః సదా పాతు కీలాలం కౌలదేవతా ।

పృథీవీం పార్థివః పాతు సర్వదైకం సదాశివః ॥ ౭౪-౮౮ ॥

ఇత్థం రక్షకరం నాథ కవచం దేవదుర్లభమ్ ।

ప్రాతఃకాలే పఠేద్యస్త సోఽభీష్టం ఫలమాప్పుయాత్ ॥ ౭౪-౮౯ ॥

పూజాకాలే పఠేద్యస్త కవచం సాధకోత్తమః ।

కీర్తిశ్రీకాన్తిమేధాయుర్బృంహితో భవతి ధ్రువమ్ ॥ ౭౪-౯౦ ॥

అప్రకాశ్యం మహావీరకవచం సర్వసిద్ధిదమ్ ।

జ్ఞానమాత్రేణ భూర్లోకే జేతా కాలస్య యోగిరాట్ ॥ ౭౪-౯౧ ॥



అస్య ధారణమాత్రేణ కాలనూత్రాస్తకో భవేత్ |  
 అస్య ధారణపాలేన సర్వజ్ఞో భవతి ధ్రువమ్ || ౭౪-౯౨||  
 సర్వే వ్యాసవశిష్టాదిమహాసిద్ధాశ్చ యోగినః |  
 పఠిత్వా ధారయత్వా తే ప్రధానాస్తత్త్వచింతకాః || ౭౪-౯౩||  
 కణ్ఠే యో ధారయేదేతత్ కవచం త్వత్స్వరూపకమ్ |  
 మద్వక్త్రామ్భురహోద్భూతం విద్యావాక్సిద్ధిదాయకమ్ || ౭౪-౯౪||  
 యుద్ధే విజయమాప్నోతి ద్యూతే వాదే చ సాధకః |  
 కవచం ధారయేద్యస్తు సాధకో దక్షిణే భుజే || ౭౪-౯౫||  
 దేవా మనుష్యా గన్ధర్వాస్తస్య వశ్యా న సంశయః |  
 కవచం శిరసా యస్తు ధారయేద్ యతమానసః || ౭౪-౯౬||  
 కరస్థాస్తస్య దేవేశి అణిమాద్యష్టసిద్ధయః |  
 భూర్జుపత్రే త్విమాం విద్యాం శుక్లపట్టేన వేష్టితామ్ || ౭౪-౯౭||  
 రజతోదరసంవిష్టాం కృత్వా చ ధారయేత్ సుధీః |  
 సంప్రాప్య మహతీం లక్ష్మీమన్తే తవ శరీరధృక్ || ౭౪-౯౮||  
 యస్మై కస్మై న దాతవ్యం న ప్రకాశ్యం కదాచన |  
 శిష్యాయ భక్తియుక్తాయ సాధకాయ ప్రకాశయేత్ || ౭౪-౯౯||  
 యోగినే జ్ఞానయుక్తాయ దేయం ధర్మాత్మనే సదా |  
 అన్యథా సిద్ధిహానిః స్యాత్సత్యం సత్యం న సంశయః || ౭౪-౧౦౦||  
 తవ స్నేహాన్మహాదేవ కథితం కవచం శుభమ్ |  
 న దేయం కవచం సిద్ధం యదీచ్ఛేదాత్మనో హితమ్ || ౭౪-౧౦౧||  
 యది భాగ్యఫలేనాపి కవచం యది లభ్యతే |  
 ధూర్తో వా కపటీ వాపి ఖలో వా దుర్గ్రహస్థితః || ౭౪-౧౦౨||  
 నిజకర్మఫలత్యాగమవశ్యం ఖలు కారయేత్ |  
 తదా సిద్ధిమవాప్నోతి ధర్మధారాధరో భవేత్ || ౭౪-౧౦౩||  
 సిద్ధిపూజాఫలం తస్య దివసే దివసే సుధీః |  
 ధూర్తతాం ఖలతాం మిథ్యాం కాపట్యం స విహాయ చ || ౭౪-౧౦౪||  
 రాజరాజేశ్వరో భూత్వా జీవన్ముక్తో న సంశయః |

యోఽర్చయేద్ గన్ధపుష్పాద్వైః కవచం మన్ముఖోదితమ్ || ౭౪-౧౦౫||

తేనార్చితా మహాదేవ సర్వదేవా న సంశయః |

రాజసికం మానసికం తామసికం పరస్తపః || ౭౪-౧౦౬||

హృద్యే మానసికం ధ్యాయన్ పూజా రాజసికం స్మృతమ్ |

తామసికం లోకమధ్యే కవచార్చా త్రిధా మతా || ౭౪-౧౦౭||

సిద్ధకవచమాఖ్యాతం కేవలం జ్ఞానసిద్ధయే |

మోక్షాయ జగతాం శమోః ప్రియాయ పరమేశ్వర || ౭౪-౧౦౮||

తస్త్రైస్మిన్ సారసక్లేతం పూజాఽప్యారోపణాదికమ్ |

అస్త్రఃకరణమధ్యే తు సర్వకార్యముదీరయేత్ || ౭౪-౧౦౯||

రాజ్యే చ ప్రపఠేత్ స్తోత్రం కవచం జ్ఞానసిద్ధయే |

ఇతి తే కథితం నాథ పరమాత్మని మఙ్గలమ్ || ౭౪-౧౧౦||

యస్యారాధనమాత్రేణ శివత్వముత కిం ప్రభో || ౭౪-౧౧౧||

ఇతి శ్రీరుద్రయామలే ఉత్తరతస్త్రే మహాత్మనోద్ధీపనే సిద్ధమస్త్రప్రకరణే

షట్పక్షప్రకాశే ఖైరవీఖైరవసంవాదే సదాశివకవచపాఠో నామ

చతుఃసప్తతితమః పటలః || ౭౪||

The numbers correspond to paTala and verse numbers from  
Rudrayamala uttaratantra.

Proofread by Aruna Narayanan

*Sadashiva Kavacham*

pdf was typeset on February 16, 2020

Please send corrections to [sanskrit@cheerful.com](mailto:sanskrit@cheerful.com)

